

Programm ta' gita gewwa Barcellona



Qari K4 Nislet minn dak li naqra l-punti ewlenin billi nidentifika l-kliem, il-frazzjiet u s-sentenzi l-aktar importanti.

Kitba K5 Nikteb mill-bidu jew inkompli djalogi mibdija fuq temi varji ta' bejn 140 u 200 kelma.

It-Tnejn 14 ta' Lulju - Niltaqgħu mal-gwida fis-6.15a.m. l-ajruport biex fit-8.15a.m. nitilqu għal Barċellona. Naslu fl-10.15a.m. u l-kowċ teħodna fil-lukanda Riposo. Sistemazzjoni fil-kmamar u f'tit ħin tal- mistrieħ. Fl-4.00p.m. niltaqgħu ħdejn il-bieb biex nibdew l-ewwel mawra tagħna għewwa Marineland Aqua Park fejn naraw wirjiet ta' dniefel, falkuni u pappagalli. (par. 1)



It-Tlieta 15 ta' Lulju - Illum gwida tal-lokal se jeħodna f'postijiet ta' interess bħall-Bażilika tas-Sagrada Famiglia, il-Katidral ta' Barċellona ta' Santa Eulalia u Mont Juic li hi għolja minn fejn wieħed jista' jara veduta sabiħa ta' Barċellona. L-ispjegazzjoni se tkun bl-Ingliż. Fit-3.00p.m., dawk li għażlu l-mawra tal-Aquarium, jiltaqgħu magħna fejn il-bieb biex immorru nżuru dan il-post tassew sabiħ b'meravilji tal-baħar. Fi triqitna lura nieqfu f'bottega Spanjola u nduqu nbejjed tal-lokal fosthom is-Sangria. (par. 2)

L-Erbgħa 16 ta' Lulju - Fid-9.00a.m. niltaqgħu fejn il-kowċ għal jum t'avventura għal kull età f'Port Aventura fejn ngħaddu jum f'ambjent Mediterranju, tal-Far West, tal-Polinesia, tal-Messiku u taċ-Ċina. It-tfal u l-kbar ikunu jistgħu jitolgħu fuq il-fun rides u jaraw diversi spetakli. Tluq lura jkun fis-7.00p.m. (par. 3)

Il-Ħamis 17 ta' Lulju - Filgħodu wara l-fatra niltaqgħu biex immorru ż-zoo (dħul mhux inkluz fil-prezz). Waranofsinhar immorru s-suq popolari f'Tordera. Ħin liberu għax-xiri. Filgħaxija mmorru naraw iż-żfin popolari tal-Flamenco. (par. 4)

Il-Ġimgħa 18 ta' Lulju - Ħin liberu qabel nitilqu lejn l-ajruport. Il-ħruġ mill-kmamar ikun għall-ħabta tal-11.00a.m. Tluq lejn Malta b'titjira diretta tal-Air Malta KM801 fis-2.30p.m. Naslu Malta fl-4.30p.m. (par. 5)



Taħriġ A: Aqta' r-risposta l-ħażina:

1. Il-ġita se ddum (ħamest ijiem, ġimgħa).
2. It-tluq lura minn Port Aventura se jkun (fit-tmienja, fis-sebġha) ta' filgħaxija.
3. Id-dħul għaż-zoo (se jkun imħallas, mhux se jkun imħallas) minn Malta.
4. L-ewwel mawra se tkun (f'Marineland, f'Port Aventura).

Taħriġ B: Qabbel permezz tan-numri:

1	Żfin Spanjol hu dak		f'Tordera.
2	Xarba Spanjola hi dik		twil sagħtejn.
3	Il-vjaġġ bl-ajruplan se jkun		f'Port Aventura.
4	Insibu suq		tas-Sangria.
5	L-Erbgħa n-nies se jmorru		tal-Flamenco.

Taħriġ Ċ: Wieġeb:

1. Fejn se jduqu l-inbid tal-lokal in-nies?
-

2. Min fejn wieħed jista' jara l-veduta sabiħa ta' Barcellona?

3. X'tip t'ambjenti wieħed jista' jara ġewwa Port Aventura?

4. Liema post taħseb li se jogħġob l-aktar lit-tfal? Għaliex?

5. X'taħseb li għandhom jieħdu magħhom in-nies fil-bagalja biex jibqgħu jiftakru din il-ġita?

6. X'jista' jmur ħazin f'din il-ġita? Għaliex?

Taħriġ D: Il-pinna f'idejk. Immagina li inti mort din il-ġita mal-ġenituri tiegħek. Għadek kemm iltqajt mal-ħabib tiegħek Stefan. F'dan id-djalogu se tirrakkonta dak li għamilt tul din il-vaganza lill-ħabib tiegħek.

Stefan: Ara _____! Kemm ilni ma narak!

Inti: Kont imsiefer.

Stefan: _____?

Inti: _____

Stefan: _____

Inti: _____

